

महापौर अल्का बाघमार ने शहर के व्यापारियों से की चर्चा, ट्रैफिक व्यवस्था सुधारने किए जाएंगे उपाय

जेलरोड में मछली मार्केट होगा शिफ्ट, पार्किंग शुल्क का लगेगा बोर्ड, दिवाली में फुटकर दुकानें लगेगी जेआरडी स्कूल मैदान में

हरिभूमि न्यूज़ ▶▶दुर्गा
इंदिरा मार्केट के आसपास बिगड़ी ट्रैफिक व्यवस्था को लेकर समधान तलाशना शुरू कर दिया गया है। सोमवार को महापौर अल्का बाघमार ने व्यापारियों के साथ बैठक की। समस्याओं के निराकरण को लेकर चर्चा की गई।
व्यापारियों ने सबसे पहले हठरीबाजार की करीब 209 दुकानों के फ्री होल्ड का मुद्दा उठाया। इस पर महापौर ने इस विषय को लेकर शासन से मार्गदर्शन मांगने की बात कही। इसके बाद व्यापारियों ने इंदिरा मार्केट स्थित पार्किंग में हो रही अवैध वसूली को लेकर शिकायत की। व्यापारियों ने कहा कि इस मुद्दे को लेकर लगातार शिकायत की जा रही है। पार्किंग स्टैंड संचालक

मार्केट के अन्य हिस्सों में खड़े होने वाले वाहनों से अनाप-शनाप वसूल कर रहा है। जबकि उसे पार्किंग स्थल से बाहर खड़े वाहनों से शुल्क वसूली का अधिकार नहीं है। इस पर महापौर ने पार्किंग स्थल पर बोर्ड लगाए जाने का आश्वासन दिया। उन्होंने कहा कि बोर्ड में शुल्क के साथ आवश्यक दिशा निर्देश दिए जाएंगे। महापौर ने बताया कि मछली मार्केट सहित अन्य दुकानें वहां से हटेंगे। उन्हें जल्द ही जेल रोड स्थित बनाए गए नए मछली मार्केट में शिफ्ट किया जाएगा। इसे लेकर निगम स्तर पर तैयारी चल रही है। बैठक में एमआईसी मंबर देवनारायण चंद्राकर, व्यापारी संगठन से पवन बड़जात्या, मितेश पटेल, अरुण अग्रवाल, जय पारख, हर्ष पारख सहित अन्य मौजूद थे।

महापौर अल्का बाघमार ने व्यापारियों के साथ बैठक के बाद दिए निर्देश

इंदिरा मार्केट में नहीं लगेगी फुटकर दुकानें, पसरा लगाने पर होगी कार्रवाई
व्यापारियों ने महापौर ने बाजार में ट्रैफिक की समस्या से अवगत कराया। उन्होंने बताया कि बाजार पूरी तरह से खल हो गया है। पार्किंग के इंतजाम नहीं होने से बाइसे के लोग बाजार में आना नहीं चाहते। ट्रैफिक की एक बड़ी समस्या है। व्यापारियों ने मांग रखी कि दिवाली के समय लगने वाले फुटकर बाजार को दूसरी जगह पर शिफ्ट कराया जाए। इस पर महापौर ने जेआरडी स्कूल में पटाखा दुकानों के साथ इन दुकानों को भी शिफ्ट किए जाने का भरोसा दिलाया। उन्होंने अधिकारियों को इसे लेकर सर्वे कराने के लिए निर्देशित किया। महापौर ने बाजारों में बेहतर प्रकाश व्यवस्था के लिए भी निर्देशित किया।



बाजार में लगाए जाएंगे कैमरे निगम करेगा निगरानी

बाजारों में कैमरे लगाने का भी निर्णय लिया गया। व्यापारियों की मदद से यह कार्रवाई किया जाएगा। निगम इसके जरिए बाजार में निगरानी रखेगा। इंदिरा गांधी पुस्तालय एवं मोती कॉम्प्लेक्स पर पुलिस चौकी अथवा पुलिस बल की स्थाई व्यवस्था की मांग व्यापारियों ने की। हठरी बाजार की दुकानों को फ्री होल्ड करने की मांग व्यापारियों ने की। इसके तत्कालीन पहलुओं को लेकर व्यापक स्तर पर चर्चा की गई। महापौर ने इस विषय को लेकर शासन से मार्गदर्शन मांगने की बात कही। इंदिरा मार्केट क्षेत्र में नगर निगम द्वारा निर्मित लगभग सभी कॉम्प्लेक्स अत्यधिक जर्जर हो गए हैं। उनका संधारण कराए जाने की भी मांग रखी गई।

खबर संक्षेप



गुरु खुशवंत को भेंट किया धान से बने फोटोफ्रेम
उत्तरी। सोमवार को छत्तीसगढ़ शासन कैबिनेट मंत्री गुरु खुशवंत साहेब को धान से बने फोटो फ्रेम भेंटकर आने वाले 19 सितंबर को पूरे छत्तीसगढ़ के टॉकीज थियेटर्स में राजा गुरु बालक दास फिल्म रिलीज होने एवं फिल्म में राजा गुरु बालक दास के छोटे भाई की बेहतरीन भूमिका निभाने पर डुंडेरा सप्तनामी समाज अध्यक्ष केशव महिपाल, ग्राम बरेबाटा सरपंच ज्ञान दास नारंगे, विजय मधुकर, तथा हिच्छा राम महिपाल डुंडेरा निवासी ने शुभकामनाएं दीं।

ऑनलाइन कार्यों का किया बहिष्कार, ज्ञापन



दुर्गा। छग कृषि स्नातक संघ द्वारा अपनी कतिपय मांगों को लेकर चरणबद्ध हड़ताल और आंदोलन किया जा रहा है। द्वितीय चरण में छत्तीसगढ़ कृषि स्नातक संघ ने मुख्यमंत्री और कृषिमंत्री के नाम अनुभाषिक अधिकारी राजस्व दुर्गा को ज्ञापन सौंपा। छत्तीसगढ़ कृषि स्नातक संघ के प्रांतीय आह्वान पर 9 सूत्रीय मांगों के लेकर आंदोलन किया जा रहा है। कर्मचारियों ने सभी प्रकार के ऑनलाइन कार्यों का बहिष्कार किया। छत्तीसगढ़ कृषि स्नातक संघ के जिला अध्यक्ष अमित वर्मा ने यह जानकारी दी।

15 हितग्राहियों को मिला पीएम आवास

दुर्गा। महापौर अल्का बाघमार ने लाटरी निकालकर पीएम आवास के हितग्राहियों को आवास उपलब्ध कराया। पात्र हितग्राहियों को आवास आवंटन की प्रक्रिया पूरी की गई। नगर निगम के डाटा सेंटर में आयोजित कार्यक्रम में महापौर अल्का बाघमार ने स्वयं हितग्राहियों के समक्ष पारदर्शी तरीके से लाटरी निकालकर 15 लाभार्थियों के नाम घोषित किया। चर्चित हितग्राहियों को उनके स्वचालित आशियाने की सौगात मिली। इस अवसर पर लोक कर्म प्रभारी देव नारायण चंद्राकर, विद्युत विभाग प्रभारी ज्ञानेश्वर ताम्रकार, सहायक अभियंता संजय ठाकुर सहित अन्य मौजूद रहे। बाघमार ने 15 हितग्राहियों को बधाई देते हुए कहा कि यह योजना गरीब और मध्यमवर्गीय परिवारों के जीवन में एक नया प्रकाश लेकर आई है।

कलाकारों की सृजनशीलता ने दीवारों पर पेंटिंग की परिभाषा ही बदल दी

भिलाई। ललित कला अकादमी समूह छत्तीसगढ़ द्वारा भिलाई इस्पात संयंत्र में चित्रकारी करने आए राष्ट्रीय और अंतरराष्ट्रीय स्तर के कलाकारों का सिविक सेंटर में नागरिक अभिनंदन किया गया। प्रसिद्ध चित्रकार हुकुम लाल वर्मा (पटवा), ध्रुव तिवारी (रायपुर), जितेन साहू (रायपुर), अनंत साहू (खैरागढ़), गिरजा निर्मलकर (महासमुंद), किशोर साहू (नई दिल्ली), विवेक सोलंकी (रायपुर) के अलावा भिलाई के मॉडर्न आर्ट चित्रकार डीएसविद्यार्थी, हरिसेन, बीएलसोनी, मोहन बराल, ब्रजेश तिवारी, गुंजन शर्मा, अभिषेक सपन एवं मूर्तिकार अंकुश देवांगन शामिल थे।

लापरवाही : वर्ष 2024 में जारी हुए धान की मिलिंग 10 महीने बाद भी नहीं हो पाई

डेड लाइन 30 सितंबर लेकिन मिलर्स ने अब तक नहीं जमा कराया 2.48 लाख मीट्रिक टन चावल

हरिभूमि न्यूज़ ▶▶दुर्गा

हर बार की तरह इस बार भी कस्टम मिलिंग जिले में बुरी तरह प्रभावित है। नवंबर 2024 के बाद दो महीने तक जो धान खरीदा गया, उसकी मिलिंग अब तक नहीं हो पाई है। खास बात यह है कि शासन ने 30 सितंबर डेडलाइन जारी की है, लेकिन अब तक 2.48 लाख मीट्रिक टन चावल नॉन और एफसीआई तक नहीं पहुंचा है। खास बात यह है कि शासन स्तर पर जारी निर्देश के बाद भी इसे अब तक गंभीरता से नहीं लिया गया है। बता दें कि वर्ष 2024-25 में जिले में 106624 किसानों ने करीब 5.76 लाख मीट्रिक टन धान बेचा था। इसके बाद कस्टम मिलिंग के लिए 5.19 लाख मीट्रिक टन धान केंद्रों से और 65034 मीट्रिक टन संग्रहण केंद्रों से किसानों को जारी किया गया। इस प्रकार करीब 5.84 लाख मीट्रिक टन मिलरों को जारी किया गया। वर्तमान में सिर्फ 3.35 लाख मीट्रिक टन चावल नागरिक आपूर्ति निगम और भारतीय खाद्य निगम में जमा हुआ है। शेष धान की मिलिंग अब तक नहीं हुई है। इसके अलावा 56493 मीट्रिक टन धान संग्रहण केंद्रों में डंप है, जिसका उपयोग अन्य कार्यों के लिए किया जाना है। पूर्व में इस धान की नीलामी होनी थी, बाद में शासन ने नीलामी आदेश वापस लेकर इधरलान और अन्य कार्यों के लिए चावल देने का निर्णय लिया।

संग्रहण केंद्रों में अब भी 56493 मीट्रिक टन धान डंप, दूसरे कामों में उपयोग लाने की तैयारी



एफसीआई ऑक्शन के जरिए बेचेगा चावल
इथेनॉल उत्पादन को बढ़ावा देने के लिए केंद्र सरकार ने भारतीय खाद्य निगम के अतिरिक्त चावल स्टॉक को इथेनॉल मिश्रण कार्यक्रम के लिए आवंटित किया है। इथेनॉल के लिए आवंटित चावल की मात्रा कुल 52 लाख टन है, जिसके लिए 1 अक्टूबर से डेटे चावल का भाव 2,320 प्रति क्विंटल तय किया है। इथेनॉल मिश्रित पेट्रोल कार्यक्रम के लिए इसे शुरू किया गया है। दुर्गा सहित छत्तीसगढ़ में भी इथेनॉल के लिए चावल उपलब्ध कराने की तैयारी की गई है। इसके लिए बकायदा ऑक्शन होना है। टेंडर्स को जहां करीब 2500 रुपए में चावल उपलब्ध कराया जा रहा है। वहीं इथेनॉल के लिए 2320 रुपए की दर निर्धारित की गई है। वर्तमान में संग्रहण केंद्रों में बचे धान की मिलिंग करारक इसका भी उपयोग इथेनॉल में किए जाने की तैयारी है। हालांकि शासन स्तर पर इसे लेकर स्पष्ट गाइडलाइन अब तक जारी नहीं हुई है।

नुआखाई जुहार भेंट उत्सव में शामिल हुए ललित

हरिभूमि न्यूज़ ▶▶मिलाई

ग्रामीण विधानसभा क्षेत्र अंतर्गत पुरेना शासकीय पूर्व माध्यमिक शाला परिसर में उत्कल गाड़ा समाज द्वारा आयोजित नुआखाई



■ उत्कल गाड़ा समाज द्वारा किया गया आयोजन
जुहार भेंट उत्सव में शामिल हुए। उन्होंने सभी उत्कल समाज के गणमान्य जनों को प्रणाम कर नुआखाई पर्व की शुभकामनाएं दीं। पूर्व गृहमंत्री ताम्रध्वज साहू, महापौर रिसाली निगम शशि सिन्हा, सभापति केशव बंधोरे, सनिर साहू, शुभम वर्मा, पार्वती महानंद, सचिव अनिल बेनुआ, डी. साई, मोहन

बघेल, रतन सोना, बी श्रीनिवास, डी बालाजी, पी मधु, परमानंद सहित समाज के गणमान्य नागरिक बड़ी संख्या में उपस्थित रहे। ललित उद्देश्य नुआखाई का पानन पर्व को मनाना और समाज के बीच एकता और सौहार्द की भावना को बढ़ावा देना था। यह पर्व हमें अपनी संस्कृति और परंपरा का सम्मान करने का अवसर प्रदान करता है।

बीएमएस से .10 बी क्लब को मिला बेस्ट ट्राफी अवार्ड, किया सेलिब्रेशन

भिलाई। भिलाई महिला समाज शाखा सेक्टर 10 बी क्लब में बेस्ट ट्राफी मिलने पर कार्यक्रम का आयोजन कर सेलिब्रेट किया। इस दौरान महिलाओं ने डांस, गाने और मस्ती के साथ मनोरंजन गेम भी खेले। सेक्टर 10 बी महिला समाज ने इस साल 4 अगस्त स्थापना दिवस को चौपैनन बनकर बेस्ट ट्राफी अपने नाम की थी।



इस खुशी को बड़े हों उल्लास के साथ सेलिब्रेट किया गया। जिसमें नृत्य, गाना, प्री हाउजी गेम का भी आयोजन किया गया। सभी सदस्यों ने टैस्टी नाश्ते का आनंद भी उठाया। पिछले साल के कार्यकाल को देखते हुए अध्यक्ष नीता पंचभाई, उपाध्यक्ष एकता यादव कोषाध्यक्ष चोक्कू शर्मा के कार्यकाल को देखते हुए सर्वोच्च प्रदान की गई थी। इस समारोह का आयोजन वर्तमान के अध्यक्ष शकुंतला, उपाध्यक्ष गायत्री, कोषाध्यक्ष किरण प्रस्तुत की। उन्होंने बताया कि संस्था विचार-विमर्श किया।

को देखते हुए अध्यक्ष नीता पंचभाई, उपाध्यक्ष एकता यादव कोषाध्यक्ष चोक्कू शर्मा के कार्यकाल को देखते हुए सर्वोच्च प्रदान की गई थी। इस समारोह का आयोजन वर्तमान के अध्यक्ष शकुंतला, उपाध्यक्ष गायत्री, कोषाध्यक्ष किरण प्रस्तुत की। उन्होंने बताया कि संस्था विचार-विमर्श किया।

नवरात्रि पर्व पर खुसीपार में आयोजन विस अध्यक्ष डॉ. रमन को दिया निमंत्रण

भिलाई। नवरात्रि महापर्व के अवसर पर भिलाई खुसीपार में आयोजित होने वाले कार्यक्रम के लिए छत्तीसगढ़ विधानसभा अध्यक्ष और पूर्व मुख्यमंत्री डॉ. रमन सिंह को विशेष आमंत्रण दिया गया।



बोल बम सेवा एवं कल्याण समिति और दुर्गाव्रत समिति के अध्यक्ष दया सिंह ने अपने सहयोगियों के साथ डॉ. सिंह से सौजन्य मुलाकात कर उन्हें कार्यक्रम का निमंत्रण पत्र प्रदान किया। समिति द्वारा हर वर्ष नवरात्रि पर्व को उत्साह और धूमधाम से मनाते हैं। उनके नेतृत्व में खुसीपार में प्रदेश का सबसे बड़ा सेवा पंडाल निर्मित होता है, जहां श्रद्धालुओं के लिए विशेष पूजा-अर्चना, सांस्कृतिक कार्यक्रम और सेवा गतिविधियों का आयोजन किया जाता है।

सुंदर नगर निवासियों ने सड़क निर्माण की रखी मांग

सीमांकन के बाद भी कब्जाधारी जमीन नहीं कर रहा खाली, अंडा के बुजुर्ग ने की शिकायत

हरिभूमि न्यूज़ ▶▶दुर्गा

जिला कार्यालय के सभाकक्ष में कलेक्टर अभिजीत सिंह ने जनदर्शन कार्यक्रम में पहुंचे जनसामान्य लोगों से मुलाकात कर उनकी समस्याएं सुनीं। उन्होंने जनदर्शन में पहुंचे सभी लोगों की समस्याओं को गंभीरता से सुना और समुचित समाधान एवं निराकरण करने संबंधित विभागों को शीघ्र कार्यवाही कर आवश्यक पहल करने को कहा। जनदर्शन कार्यक्रम में अपर कलेक्टर योगिता देवांगन भी उपस्थित थीं। प्रधानमंत्री आवास, भूमि सीमांकन कराने, आर्थिक सहायता राशि दिलाने सहित विभिन्न मांगों एवं समस्याओं से संबंधित आज 107 आवेदन प्राप्त हुए।
भिलाई नगर निवासी ने फैक्ट्री के द्वारा होने वाले प्रदूषण की शिकायत की। उन्होंने बताया कि एक रासायनिक फैक्ट्री औद्योगिक नियमों की



अनदेखी करते हुए हवा और भूजल को गंभीर रूप से प्रदूषित कर रही है। फैक्ट्री के बेकार केमिकल को जमीन पर बहा दिया जाता है, जिससे आसपास के बोरेल का पानी पीने योग्य नहीं रहा। साथ ही दूषित हवा से रहवासियों को सांस, त्वचा व अन्य गंभीर समस्या हो रही है। इस पर कलेक्टर ने अनुविभागीय अधिकारी दुर्गा को निरीक्षण कर आवश्यक कार्यवाही करने को कहा।

बोरसी क्षेत्र की कॉलोनियों में अब तक नहीं बनी सड़क और नालियां

न्यू सुंदर नगर बोरसी दुर्गा निवासियों ने सड़क व नाली निर्माण कराने आवेदन दिया। स्थानीय निवासियों ने बताया कि न्यू सुंदर नगर, बोरसी स्थित आर.व्ही. पेट्रोल पंप के सामने वाली गली में कच्ची सड़क एवं नाली निर्माण नहीं किया गया है। कच्ची सड़क में बड़े गड्ढों के कारण आप दिन दुपहिया वाहन चालक, महिलाएं और बच्चे घोटिल हो रहे हैं। हेल्पलाइन 112 और कवरा वाहन भी इस रास्ते पर आने से मना कर देते हैं। इस संबंध में संबंधित विभाग को आवेदन प्रस्तुत किया गया है। इस पर कलेक्टर ने आयुक्त नगर निगम दुर्गा को आवश्यक कार्यवाही करने को कहा।
अंडा के बुजुर्ग को किया जा रहा परेशान, शिकायत- बुद्ध ने भूमि से अवैध कब्जा टटवाने आवेदन दिया। ग्राम एण्डा के बुद्ध ने बताया कि भूमि का सीमांकन होने के बाद भी एक अन्य व्यक्ति द्वारा भूमि पर कब्जा कर लिया गया है। भूमि पर पथर से घेरा डाल कब्जा किया गया है और विरोध करने पर गाली-गलौज व धमकी दी जाती है। बुद्ध ने अन्य व्यक्ति से जमीन को मुक्त कराने की मांग की। इस पर कलेक्टर ने तहसीलवार दुर्गा को निरीक्षण कर आवश्यक कार्यवाही करने को कहा।
रहटदाह धमका के किसानों ने मुआवजा राशि दिलाने की मांग की। किसानों ने बताया कि खेतों में बिजली विभाग द्वारा बड़ी टावर लगाकर विद्युत लाईन का प्रवाह किया जा रहा है। जिन किसानों के खेतों में टावर खड़ा किया गया है उनको मुआवजा राशि देने का आश्वासन दिया गया था।

जामुल पालिका के तालाब अब लीज पर, 27 लाख से होंगे विकास कार्य

हरिभूमि न्यूज़ ▶▶मिलाई

नगर पालिक परिषद जामुल में पीआईसी की बैठक हुई। इस दौरान नया अध्यक्ष ईश्वर सिंह ठाकुर की अध्यक्षता में 22 विकास कार्यों पर पर सर्वसम्मति से प्रस्तावों को स्वीकृत दी गई।
नया अध्यक्ष ईश्वर सिंह ठाकुर ने बताया कि पार्षद निधि से 27 लाख रूपयों के विकास कार्यों के लिए निविदा दरों की स्वीकृति, वार्डों में सीसी रोड निर्माण, सामुदायिक भवन संधारण, चुबुतरा निर्माण, अतिरिक्त कक्ष निर्माण, बोर खनन, पार्किंग लाईन विस्तार, सामुदायिक भवन प्रथम तल निर्माण, रोड निर्माण, पेवर ब्लॉक कार्य सौदर्यकरण का कार्य जामुल में होगा। इसके साथ ही अमृत मिशन



के अंतर्गत वृक्षा रोपण कार्य, तालाबों की लीज पर देने, सामुदायिक भवन में आंगनवाड़ी संचालन, अटल परिसर में स्थाई विद्युत मीटर लगाने की स्वीकृति प्रदान किया गया। साथ ही अतिरिक्त वित्त आयोग नॉन मिलेनियम सिटीज अंतर्गत कार्य के लिए 70 लाख रूपयों का प्रस्ताव शासन को प्रेषित किया गया। बैठक में पीआईसी प्रभारीगण

अहिल्या वर्मा, खम्भन सिंग ठाकुर, राम दुलार साहू, कविता विश्वाल, शांति टंडन, चुम्भन वर्मा, सीमा यादव समेत उप अभियंतागण एन ताम्रकार, सचिन भागवत, राजस्व निरीक्षक हरीश साहू, मुख्य सचिव व विभापाल आशा जघेल, लोक कर्म विभाग के रामु देवांगन, मोहन वर्मा, मेघनाथ सोनी, पुरुषोत्तम सोनी, शिवनंदन देवांगन मौजूद थे।

ओए कमेटी के लंबित मुद्दों का हल और वित्तीय अधिकारों की रक्षा मेरा प्रयास: कुल्मी

ओए अध्यक्ष पद प्रत्याशी नुकेश कुल्मी ने कहा हायर पेंशन, आवासीय व स्वास्थ्य सुविधाओं में होगा विस्तार

हरिभूमि न्यूज ►►मिलाई

बीएसपी ओए चुनाव में अध्यक्ष पद के उम्मीदवार डीजीएम नुकेश कुल्मी ने कहा है कि भिलाई इस्पात संयंत्र सेल के मेरे अधिकारी समूह के जिन ज्वलंत मुद्दों, का हल पिछले दस सालों से वर्तमान ओए अध्यक्ष व कमेटी नहीं दे पाई है, प्रबंधन से उन्हीं मुद्दों का सरल व्यावहारिक हल मेरे कार्यकाल में करने का लक्ष्य है। उन्होंने कहा कि वित्तीय अधिकारों व सुविधाओं के लंबित होने या विसंगतियों से अधिकारियों को लाखों का नुकसान हो रहा है। मुझे सदस्यों का विश्वास मिलने पर लंबित समस्याओं के निदान के साथ कई नई सुविधाएँ प्रबंधन से सकाकारात्मक चर्चा कर उलपलब्ध कराए जाएंगी।



श्री कुल्मी ने कहा कि सभी अधिकारियों के क्वार्टर्स की बेहतर मरम्मत साफ सफाई और स्तर को बढ़ाने, किराया भत्ता पुनः आरंभ करवाने और ईपीएफओ हायर पेंशन योजना का लाभ दिलवाने प्रयास होगा। स्वास्थ्य सुविधाओं में वृद्धि व अच्छे अस्पताल में रेफरल की सुविधा साथ में कंपनी से मंडिकलेम की भी सुविधा दिलवाने अधिकारियों के ऑफिस और कार्यस्थल का उन्नयन करवाया जाएगा। पीआरपी को एकमुश्त दिलवाने, मोबाइल कनेक्टिविटी में सुधार, प्लांट के अंदर सर्वसुविधा युक्त कैंटीन उपलब्धता व जिन कार्यालय में फ्लेक्सी टाइमिंग संभव है वहाँ अधिकारियों को यह सुविधा प्रदान करवाई जाएगी। बीएसपी वेबपेज पर समस्या निदान

अधिकारियों को सेल पेंशन योजना में लाखों का नुकसान

श्री कुल्मी ने कहा कि सेल की पेंशन योजना में आज तक सभी श्रेणी के अफसरों का लाखों का नुकसान हो चुका है। सेकंड पो रिटायरमेंट (पीआरसी) में रिटायरमेंट बेसिक फंड बेसिक का 30% का पैकेज देने की घोषणा हुई थी, इसमें चार घटक थे, जिसको 1 जनवरी 2007 से हर अफसर को मिलना चाहिए था। प्रोविडेंट फंड 12% मिलता आ रहा है और पेंशन (एनपीएस) जो कि 12% देना था और बाकी सभी महारत्न कंपनी में 10 से 12% 01/01/2007 से मिल रहा है। लेकिन सेफों और वर्तमान ओए अध्यक्ष द्वारा इस मद में सेल पेंशन के साथ समझौता कर इसको 12% से कम करके 6% और 3% पर पहुंचा दिया। जबकि डीपीई में यह प्रतिशत कम करने का ऐसा कोई प्रावधान नहीं है।

पीआरपी व एचआर अलाउंस का दिलाएंगे लाभ

यह राशि तीसरी पीआरसी में नवंबर 2021 में एकमुश्त डाली गई, जिस पर कोई ब्याज हमें नहीं मिला। वोच्युटी 4.8% होती है, वह मिल रही है रिटायरमेंट बाद मंडिकलेम जिसमें 5% खर्च होता है। पेंशन में सीधे तौर पर 3% से 6% का नुकसान हुआ है। जब कंपनी लाभ में रहेगी तो 6 से 9% दिया जा रहा है और हानि में 3% ही मिलेगा। जबकि किसी और महारत्न कंपनी में यह पूरा 10 से 12% मिल रहा है। चाहे कंपनी लाभ में हो या हानि में। ये समझौता कर सीधे सभी कोड के अफसरों का आज तक 10 लाख से 35 लाख का प्रिसिपल और ब्याज सहित 10 से 35 लाख का ब्याज सभी श्रेणी के अफसरों का नुकसान हुआ है। सिर्फ पेंशन मद में ही 20 से 70 लाख का नुकसान सभी लोगों का हुआ है और आगे भी होता रहेगा। यदि इसमें डीपीई के हिसाब से बदलाव नहीं किया जाता है। इस नुकसान को दूर करने का पूर्ण प्रयास करेंगे। अधिकतर अफसरों को किराया भत्ता नहीं मिलता है और जिनको मिल रहा है वह भी 2007 सेकंड पीआरसी के समय के बेसिक का मिल रहा है। जबकि कॉर्पोरेट ऑफिस के सभी को थर्ड पीआरसी का किराया दिया जाता है। इस विसंगति को दूर किया जाएगा। पीआरपी को त्योहार मनाने की राशि बना दिया गया है। इस कारण जूनियर अधिकारी कोई बड़ी योजना या खरीदों में इस धन का उपयोग नहीं कर पाते। पीआरपी अधिकारियों के महानत की राशि होती है, जिसको वित्तीय वर्ष पूर्ण होने और एमओयू रेटिंग के बाद तत्काल एकमुश्त सभी अधिकारियों को मिले ताकि वह इस राशि का सही तरीके से किसी बड़े कार्य के लिए निवेश कर सकें। माइंस अधिकारियों का थर्ड पीआरसी में माइंस अलाउंस बंद करवाने से भी हानि हुई है।



ओए के वेब पेज में बनाएंगे पोर्टल

ओए अध्यक्ष पद के प्रत्याशी नुकेश कुल्मी ने बताया कि 11 महीने के पर्सनल परिसरों का बिना इंटरनेट लिए पोर्टल हुआ है जिसे नुकसान को वर्तमान अध्यक्ष अपनी उपलब्धि बता रहे हैं। उन्होंने इंटरनेट पोर्टल के लिए कोई विरोध नहीं किया, जिससे अधिकारियों को 2 से 4 लाख का नुकसान हुआ है। ओए कार्यालय में वेब पेज का पोर्टल से वित्त सेवा सुविधा प्रदान की जाएगी जिसमें इनकम टैक्स फाइलिंग, वित्तीय प्रशिक्षण आदि सुविधाओं की जानकारी मिलेगी। ओए द्वारा ग्रुप मैनेजमेंट इश्योरेंस सिर्फ एक ही कंपनी से लिया जा रहा है, ऑप्शन करके लेने से प्रीमियम कम होने की संभावना रहती है। इसके लिए पहल की जाएगी। हायर पेंशन शुरू के लिए कोई लीगल एक्शन या प्रोजेक्ट की बात आज तक नहीं हुई है। इससे सभी अधिकारियों का आर्थिक नुकसान हो रहा है। हमारी कमेटी प्रयास करेगी। श्री कुल्मी ने कहा कि उन्हें चुनाव में अधिकारियों का विश्वास मिलने की पूरी आशा है। अक्सर पर मिलने पर वे सदस्यों के पिछली कमेटी के पंडिंग मुद्दों सहित सदस्यों की आवश्यकता अनुरूप वित्तीय अधिकारों की भी रक्षा करेंगे।

खबर संक्षेप

गंदगी फैलाने वालों के खिलाफ होगी कार्रवाई

भिलाई। शहर को स्वच्छ एवं सुंदर बनाने के लिए नगर पालिक निगम भिलाई के द्वारा स्वच्छता अभियान चलाया जा रहा है। इसके तहत डोर-टू-डोर कचरा एकत्र करने निगम के सफाई कर्मों, ई-रिक्शा, आटो टिप्पर एवं दवाई छिड़काव की टीम सभी जगहों के वार्डों में जाकर कार्य कर रही है। वार्ड 7 राधिका नगर और वार्ड 8 कृष्णा नगर में जिन के स्वास्थ्य विभाग की टीम दुकानों में जाकर जांच कर रही है। प्रतिशठान संचालकों द्वारा गंदगी फैलाने, गीला एवं सूखा कचरा पृथक कर नहीं देने, सिंगलयूज प्लास्टिक रखने एवं अनुज्ञापित लाइसेंस नहीं रखने वालों पर कार्यवाही कर रही है। निगम ने सोमवार को व्यापारियों पर कार्रवाई की।

प्री नवरात्रि आज से

भिलाई। प्री नवरात्रि का आयोजन 17 से 21 सितंबर तक प्री क्लास का आयोजन स्टील क्लब सेक्टर 8 भिलाई में किया जा रहा है। आयोजक राजलाल ने बताया कि इसका ग्रैंड फिनल 24 सितंबर को पृथ्वी पैलेस में होगा। मोर रास गरबा को तहत इसमें हिस्सा लेने के लिए दुर्गा जिले से महिला, युवती और युवक बड़े चहदकर हिस्सा ले रहे हैं। प्री नवरात्रि की क्लास दोपहर 3.30 बजे से शाम 5.30 बजे तक होगा।

शैक्षिक संगोष्ठी में विचार किये

साझा, उत्कृष्ट शिक्षक सम्मानित

भिलाई। विकासखंड दुर्गा ग्रामीण संकुल शैक्षिक समन्वयक मंच द्वारा शैक्षिक संगोष्ठी और शिक्षक सम्मान का आयोजन हायर सेकेंडरी विद्यालय रुआबांधा में आयोजित किया गया। जिसमें वरिष्ठ संकुल समन्वयक नेमसिंह साहू ने कहा कि यह आयोजन संकुल समन्वयकों द्वारा गुणवत्ता विकास शैक्षिक संवाद के लिए अधिकारियों का मार्ग दर्शन और संकुल में अच्छा कार्य करने वाले शिक्षकों का सम्मान करने के लिए आयोजित किया गया है।

समक्ष श्रीमान पब्लिक नोटरि महोदय

बेमेतरा जिला बेमेतरा छ.ग.

ईशतहार (शपथ पत्र)

मोहम्मद ताहिर मेमन पिता अब्दुल जम्बर उम्र 36 वर्ष निवासी वार्ड क्र. 18 बाजार पारा बेमेतरा जिला बेमेतरा (छ.ग.) का रहने वाला हूँ, जो निम्न कथन शपथ पूर्वक करता हूँ:-

- यह कि मेरा नाम व पता उपरोक्तानुसार है।
- यह कि मेरे पुत्र मोहम्मद अकील मेमन का जन्म वार्ड क्र. 18 बाजार पारा बेमेतरा दिनांक 06.09.2011 को हुआ है। जिसका जन्म प्रमाण पत्र मुख्य नगर पालिका अधिकारी नगर पालिका परिषद बेमेतरा के द्वारा जारी किया गया है जिसका पंजीकरण संख्या 224 जारी दिनांक 09.06.2015 है।
- यह कि मेरे पुत्र मोहम्मद अकील मेमन के जन्म प्रमाण पत्र जारी हुआ है जिसमें मेरे पुत्र का नाम पर मो. व रजा दर्ज है जिसे मोहम्मद व सरमिन मेमन दर्ज करना चाहता हूँ।
- यह कि मेरे पुत्र मोहम्मद अकील मेमन के जन्म प्रमाण पत्र जारी होने के बाद पूर्व जारी जन्म प्रमाण पत्र का उपयोग नहीं किया जावेगा यदि किया जाता है तो इसकी सम्पूर्ण जवाबदारी मेरे स्वयं की होगी जो भी कार्यवाही होगी उसके लिए मैं स्वतः जिम्मेवारी रहूंगा।

शपथकर्ता

कार्रवाई : जन्मदिन और विशेष समारोह के पोस्टर-बैनर नहीं लगेंगे

एमआईसी में निर्णय के बाद आयुक्त ने पोस्टर बैनर हटाने के लिए निर्देश, निगम कार्रवाई करने जुटा

हरिभूमि न्यूज ►►मिलाई

मिलाई निगम ने जनप्रतिनिधियों और नेताओं के लगे बैनरों को किया जट

नगर पालिक निगम भिलाई में बीते दिनों हुई एमआईसी की बैठक में निर्णय लिया गया कि इंदौर की तरह भिलाई में भी रोड लाइट या अन्य जगहों पर बिना निगम की अनुमति के पोस्टर बैनर नहीं लगाए जाएंगे। इसके बाद निगम आयुक्त राजीव कुमार पाण्डेय सोमवार को खुद सड़क पर उतरे उन्होंने निगम अमले को सभी लगे पोस्टर बैनर को निकालकर जट करने के निर्देश दिए। इसके बाद निगम अमले ने इसे हटाने की कार्रवाई शुरू कर दी है। निगम आयुक्त राजीव पाण्डेय सोमवार सुबह निगम क्षेत्र का भ्रमण करने पहुंचे थे। उन्होंने देखा कि सुपेला घड़ी चौक से लेकर गंगा चौक तक विवाइडरों में लगे पोल् में राजनितिक व सामाजिक लोगों के साथ कंपनी और चार्मिक बैनर/पोस्टर लगे हुए हैं। जिसके कारण सड़क दुर्घटना होने की संभावना बनी रहती है। आयुक्त ने सभी बैनर/पोस्टर को तुरंत हटाने के निर्देश दिए। उन्होंने कहा कि नगर पालिक निगम भिलाई की ओर से सभी जनप्रतिनिधियों, आम नागरिकों एवं प्राइवेट एजेंसियों से अपील है कि शहर को स्वच्छ और सुंदर बनाए रखने के लिए होर्डिंग, बैनर एवं पोस्टर का उपयोग बिलकुल न करें। इस तरह के प्रचार-प्रसार से शहर की खूबसूरती में कमी आती है। महापौर परिषद की बैठक में भी निर्णय लिया गया है, कि जन्मदिन या कोई भी विशेष समारोह में होर्डिंग, बैनर एवं पोस्टर का उपयोग नहीं करेंगे।



निगम आयुक्त द्वारा निरीक्षण के दौरान इस कार्यवाही को अभियान के रूप में चलाने निर्देशित किया गया है। इस तरह के कार्यों में संलग्न एजेंसियों के खिलाफ नगर निगम की ओर से कार्रवाई की जाएगी। इस दौरान उन्होंने जिन क्रमांक-1 अंतर्गत पाइप लाईन, पार्किंग स्थल, निर्माणधीन नाला सहित गौठान का निरीक्षण किया। उन्होंने फरीद नगर निजामी चौक का निरीक्षण कर विभाजित डिस्ट्रीब्यूशन पाईप लाईन को सही रखने निर्देश दिया। समीपस्थ कबाड़ का सामान सड़क पर रखने वालों पर कार्यवाही करने निर्देशित किया। फरीद नगर और लक्ष्मी नगर में पर्याप्त पेयजल व्यवस्था के लिए नई पाइप लाईन बिछाई गई है। उसका भी निरीक्षण आयुक्त ने किया। निरीक्षण के दौरान कार्यपालन अभियंता सुनील

लक्ष्मी नगर रोड किनारे बन रहा पार्किंग स्थल

लक्ष्मी नगर में रोड किनारे पार्किंग स्थल का निर्माण किया जा रहा है। निर्माणधीन पार्किंग स्थल का निगम आयुक्त ने निरीक्षण किया और वहां से अतिक्रमण हटाने के निर्देश दिए। नेशनल हाइवे से लगे चंद्रा मोर्चा टाकिज चौक से संजय नगर तालाब तक निर्माणधीन नाला का निरीक्षण किया गया है। कार्य की समयावधि एवं गुणवत्ता में विशेष ध्यान देने हेतु उप अतिरिक्त पुरुषोत्तम सिन्हा को निर्देशित किया गया। आयुक्त ने कोशा नगर स्थित गौठान में पशुओं के खाने-पीने एवं चिकित्सा व्यवस्था को भी देखा। गौठान के समतलीकरण के लिए उन्होंने जिन आयुक्त अजय सिंह राजपूत को निर्देशित किया। आयुक्त ने गौठान की व्यवस्था को लेकर जानकारी भी ली।

सुपेला के अवैध सामाजिक भवन को किया जाएगा जमींदोज, निर्देश

भिलाई। नगर पालिक निगम भिलाई जिन क्रमांक-1 नेहरू नगर में नवनिर्मित बैडमिंटन कोर्ट, आकाश गंगा सुपेला सब्जी मण्डी हेतु स्थल चयन, स्लाटर हाउस एवं सुपेला थाना के पीछे अवैध सामाजिक भवन का निरीक्षण वैशाली नगर विधायक रिकेश सेन, महापौर नीरज पाल एवं आयुक्त राजीव कुमार पाण्डेय द्वारा किया गया है। विधायक, महापौर एवं आयुक्त द्वारा जिन ओ 01 अंतर्गत नवनिर्मित बैडमिंटन कोर्ट का निरीक्षण कर

मैदान में बरसात के पानी के निकासी की व्यवस्था बनाने एवं उखड़े हुए पेवर ब्लाक को बदलने निर्देशित किया गया है। आकाश गंगा सुपेला सब्जी मण्डी का स्थल छोटा होने के कारण आने-जाने वाले राहगीरों को बहुत परेशानी का सामना करना पड़ता है। इस मण्डी को हटा कर अन्य स्थल पर स्थानांतरित किया जाएगा। जिसके लिए स्थल चयन किया जा रहा है, स्थल मिलते ही मण्डी को शिफ्ट किया जाएगा।

पेज 13 के शेष

गांजा विक्रेताओं पर ...

तिवारी (थान खमहरिया),केलाश माण्डले (थान खमहरिया),कुंवर साहू (थान खमहरिया),राजेन्द्र चंद्राकर (अगरी),ईश्वर चंद्राकर (अगरी),रमेश निर्मलकर (अगरी),महेश निर्मलकर (अगरी),धर्मचंद्र चंद्रवंशी (अगरी),शिव कुमार साहू (उमरावनगर),कृष्णकुमार साहू (उमरावनगर),मेहतारु राम साहू (उमरावनगर) तथा रामनरेश साहू (उमरावनगर) बीएसएस की धारा 170.126 व 135 (3) के तहत कार्रवाई की है। सनद रहे नगर सहित ग्रामीण अंचलों में दशकों से मादक पदार्थ गांजा की अवैध बिक्री घटल्ले से की जा रही थी जिससे नाबालिग बच्चों में शामिल थे,गांजा तस्करी इन बच्चों को पगार में रसकर इनसे गली मोहल्ले में गांजा की बिक्री करवाते थे।लागूतार आम नागरिकों व ग्रामीणों से मिली शिकायत के बाद पुलिस ने संज्ञान लेते हुए आज पहली बार इन्होंने बड़ी कार्रवाई करते हुए 12 लोगों को गिरफ्तार कर प्रतिबंधात्मक कार्रवाई कर इन पर शिकंजा कशने का प्रयास किया है।

हॉकी खिलाड़ियों को ...

हॉकी खेल को एक नई ऊर्जा मिल रही है शहरों से लेकर ग्रामीण अंचलों तक हॉकी खेल बढ़ते क्रम में अबसर है,बारगांव के बच्चे हॉकी खेल में अपने कड़ी मेहनत और परिश्रम से जिला स्तर,राज्य स्तर और प्रदेश स्तर में प्रतिनिधित्व कर अपने खेल का दमखम दिखा रहे हैं,और अपने माता पिता सहित अपने गांव,जिला व प्रदेश का नाम रोशन कर रहे हैं,खेलो खिलो और आगे बढ़ो इस मंत्र के साथ हमें काम करने की आवश्यकता है,ग्रामीण अंचलों में आज भी कई ऐसे खिलाड़ी भी मौजूद हैं जिनको समय पर खेल सामग्री नहीं मिल पाने के कारण उनके प्रतिभा सामने नहीं आ पाती ऐसे प्रतिभाएं खिलाड़ियों को जन सहयोग से

तराश कर आगे लाने की जरूरत है,ऐसे समय पर खिलाड़ियों को आगे बढ़ने और प्रेरित करने की त्रितरप किया जिससे खिलाड़ियों में खेल के प्रति लगाव और नई ऊर्जा को गति मिलेगी खेलो का हमारे जीवन में एक अहम रोल है,खेल एक ऐसा अस्त्र है जिसको खेलने के पश्चात बड़ी से बड़ी विता दूर हो जाती है इस अवसर पर विद्यानंद मिश्रा,श्याम सिंग, हिमालक साहू, श्यामसुंदर साहू, देवधर देवांगन,महेश बंधे,डिजी राणी साहू,सहित समस्त शिक्षकगण व हॉकी खिलाड़ी तुषार यादव, देवेन्द्र यादव,विजय विश्वकर्मा,चिताराम पटेल,रुपेश निषाद,ओमकार निषाद,देवेन्द्र कुमार, हर्षित साहू,मनीष साहू,तन्वु निधि पाटिल,कावेरी साहू,लोकेश्वरी साहू,ममता पाल,मानसी साहू रहे उपस्थित।

कलेक्टर ने समीक्षा बैठक ...

निर्देशित एवं दिशांग पेंशन, मध्यस्थ भोजन, अनाज भंडारण, मन्वेगा और भू-अर्जन जैसे बिंदुओं की समीक्षा की गई। उन्होंने कहा कि शासन की प्रत्येक हितवाहीमुखी योजना पात्र लाभार्थियों तक पहुंचे, वह जिला प्रशासन की जिम्मेदारी है। साथ ही, कलेक्टर ने आबकारी विभाग को निर्देशित किया कि जिले में नशीले पदार्थों की बिक्री एवं अवैध शराब तस्करी पर कड़ी कार्यवाही की जाए। लंबित आवेदनों पर त्वरित कार्यवाही के निर्देश कलेक्टर ने मुख्यमंत्री जनदर्शन में प्राप्त लंबित आवेदनों की स्थिति की जानकारी ली और संबंधित अधिकारियों को निर्देशित किया कि सभी लंबित प्रकरणों का शीघ्र निराकरण सुनिश्चित किया जाए। उन्होंने यह भी कहा कि सुशासन तिहार के दौरान प्राप्त आवेदनों पर भी समयावधि कार्यवाही अनिवार्य है, अन्यथा संबंधित अधिकारियों को विरुद्ध कठोर कार्यवाही की जाएगी। इस अवसर पर एडीएम प्रकाश भारद्वाज, अपर कलेक्टर अनिल वाजपेयी, सर्व एसडीएम सहित जिलाअधिकारी उपस्थित थे।

रिसाली निगम की कार्रवाई

रुआबांधा मार्केट में रातों-रात कर डाला अवैध निर्माण, हटाया

हरिभूमि न्यूज ►►मिलाई



रिसाली नगर निगम अंतर्गत रुआबांधा सब्जी मार्केट के पास कुछ लोगों ने अतिक्रमण करने के लिए रातों-रात निर्माण कर डाला। जब सुबह रिसाली आयुक्त मोनिका

दीवार खड़ा देख कार्रवाई के लिए निर्देश

वर्मा वहां भ्रमण पर पहुंची तो दीवार खड़ी देखकर चौंक गईं उन्होंने तोड़ दस्तों को वहां भेजा और अतिक्रमण को हटवाया। तोड़-फोड़ विभाग के प्रभारी अधिकारी दुर्गाश गुप्ता ने ईंट से खड़ी की गई दीवार को हटाया। साथ ही नागरिकों और फुटकर व्यापारी को आगाह किया है कि बिना अनुमति निर्माण न किया जाए। उल्लेखनीय है कि निगम आयुक्त मोनिका वर्मा रोज की तरह सोमवार की सुबह वार्ड भ्रमण के तहत रुआबांधा सब्जी मार्केट पहुंची थीं। यहां पर नौ रात्र के तैयारियां हो रही थीं। पांडाल के सामने कुछ मजदूर ईंट से जुड़ाई

का कार्य कर रहे थे। निगम अमला को देखते ही मजदूर काम बंद कर इधर उधर हो गए। पता करने पर जानकारी मिली कि कुछ लोग खाली जमीन पर अतिक्रमण कर रहे हैं। आयुक्त ने मुखा बाजार और सड़क किनारे दुकान चलाने वाले व्यापारियों को आगाह किया है कि वें समानों को दुकान के सामने सड़क की जमीन पर न रखें। चेतावनी के बाद भी समान रखे जाए जाने पर उसे जफत किया जाएगा। आयुक्त ने नागरिकों से अपील की है कि खाली जमीन देखकर उस पर अतिक्रमण न करें। अतिक्रमणकारियों के खिलाफ निगम सख्ती से कार्यवाही करेगा।

VOTE चोरी

बोट चोर, गद्दी छोड़!

विशाल जनसभा

दिनांक - 17 सितंबर 2025, दिन-बुधवार, समय- दोपहर 03:00 बजे :- स्थान :-

कृषि उपज मंडी प्राणंग बेमेतरा

आप सभी कांच्रेसजन सादर आमंत्रित है...

आशीष छाबड़ा

अध्यक्ष-जिला कांग्रेस कमेटी बेमेतरा पूर्व विधायक-विधानसभा बेमेतरा

HEALTH TOWN

आयुर्वेदिक कैंसर क्लिनिक

सभी तरह के कैंसर का बिना साइड इफेक्ट के आयुर्वेद एवं पंचकर्म द्वारा पूर्ण इलाज

पता: चरक हेल्थ क्लिनिक, दुबे कालोनी, मोवा, रायपुर (छ.ग.), 9926644448, 9630053692

विज्ञापन हेतु संपर्क करें : 0771-4242213, 7987119756, 9303508130

Dr. Hrituraj Taank
B.A.M.S.
Nadi Parikshak By
Sri Sri Tattva
Bengaluru

